

L-Ispirtu tal-Liberta': X'Fissret il-Waqa' tal-Hajt ta' Berlin

Henry Frendo

AN, Radisson, 6 Nov. 2009

Biex nifhmu x'fissret il-waqa' tal-hajt ta' Berlin f'Novembru tal-1989 irridu niftakru ftit x'kien wàssal ghall-kostruzzjoni tal-hajt f'Awissu tal-1961.

Wara l-gwerra l-Germanja, kif ukoll il-kapitali tagħha Berlin, kienet inqasmet bejn il-potenzi rebbieha ewienin. Dawn kienu jinkludu l-Unjoni Sovjetika permess li Hitler fl-1941 kien kiser il-ftehim li kelli magħha u nvadiha. Wahda mill-ikbar gwerer li għenet biex iggib fit-tmiem il-gwerra kienet dik ta' Stalingrad li allura serviet biex tlibess mant ta' patrijottizmu sahansitra lil Stalin, wieħed mill-agħar dittaturi fl-istorja tal-bniedem.

Meta r-Russi dahlu fl-Ewropa tal-Lvant għamlu hekk suppost bhala liberaturi min-Nazizmu imma fil-fatt baqghu hemm, ma riedux jiccaqalqu, imponew il-hakma tagħhom u ppruvaw xi tlett darbiet anki jieħdu lil Berlin kollha kemm hi taht idejhom. Din kienet il-famuza ‘purtiera tal-hadid’ li rrifera kien għaliha Churchill diga’ fl-1946. L-Ewropa nqasmet f’zewg blokki militari-ekonomici-ideologici li kellhom jiddominaw ir-relazzjonijiet internazzjonali ghàl kwazi nofs seklu. L-ikbar izda mhux l-uniċi vittmi ta’ dawn kienu l-pajjizi Ewropej tal-Lvant.

Fl-Unjoni Sovjetika fis-snin sittin kellek lil Nikita Khruschev li wara li ddenunzja l-atrocitajiet ta' Stalin fl-1956 beza' ghal gildu u habat se jikkompeti mieghu. Fl-1961 insibuh mill-gdid jipprova jestendi l-presenza Sovjetika fuq is-setturi kollha ta' Berlin li kienet fil-Germanja tal-Lvant immexxija minn Walter Ulbricht, Stalinist. Dan ghamlu b'theddid u rikatti tant li l-President Kennedy beda jhejji ghall-possibilita' ta' gwerra ohra fi zmen meta kemm l-USA kif ukoll l-USSR kellhom l-armi nukleari. Fin-nofs kien hemm il-kwistjoni ta' Berlin u r-rizoluzzjoni tal-Ponent, kompris in-NATO, biex ma jcedux ghal dan l-espansjonizmu gdid Sovjetiku. Meta Kennedy mar Berlin u qal 'I am a Berliner' dik kienet ghajta ghall-liberta', impenn anti-Kommunista.

Fi ftit kliem, il-Punt ha posizzjoni soda fuq Berlin: riedx jirrepeti l-politika ta' "appeasement" li minnha kien iggwadanja Hitler. Il-Ponent fl-ahhar sa hedded lill-Unjoni Sovjetika b'imblokk ekonomiku mill-pajjizi kollha tal-Ponent, theddida li setghet tfisser l-ikkollar tas-sistema Kommunista hafna qabel ma din grat fil-fatt. Izda l-Unjoni Sovjetika kienet għadha b'sahħitha, tibghat l-astronawti fl-ispażju.¹

Sadanittant, għexirien ta' eluf ta' nies maqbuda fil-Germanja tal-Lvant ta' Ulbricht, fosthom hafna li kienu nies kwalifikati, ohrajn bit-trabi f'idejhom, bdew jaraw kif jagħmlu u jaharbu lejn il-parti l-hielsa ta' Berlin b'kull mezz anki bl-iktar mezzi iddisprati u riskjuzi. Fis-satra tal-lejl, jaqbzu mill-gallariji, ihaffru l-mini... Is-suldati kommunisti kellhom ordni biex jisparaw fuqhom u hekk bdew jinqaltu diversi zghazagh li jippruvaw jaharbu, ghalkemm kien hemm xi suldati li huma stess harbu. Inbena l-hajt, hajt mastizz, hajt imghasses, u allura sar izqed difficli, kwazi impossibbli, biex tħrab.

¹ Ara Deane u David Heller, *The Berlin Wall*, b'Introduzzjoni ta' Konrad Adenauer (Muller, Londra, 1964).

Il-Hajt ta' Berlin hekk sar simbolu tal-qasma ta' l-Ewropa, qasma mhux tant territorjali daqskemm ideologika, u socjali; qasma bejn id-demokrazija u dittatorjat, bejn il-benesseri relativ tas-suq hieles u d-dipendenza fuq l-istat ekonomikament u politikament iccentralizzat f'sistema totalitarju. Il-hajt fisser qasma fost familji u qraba u tharbit tal-hajja ta' kuljum ta' tant nies, inkluzi eluf ta' Berliners mill-Lvant li kienu jahdu fil-Punent. L-ikbar metafora ghall-Gwerra l-Bierda sar il-Hajt ta' Berlin. Hajt sabiex ic-cittadini ta' pajjiz okkupat ma jibqghux jaharbu minnu.

Bir-ripressjoni, sikwiet harxa u inumana, l-Unjoni Sovjetika ttantat ghal decennji tghaffeg ix-xenqa ghall-liberta' fil-pajjizi satelliti tagħha. Wieħed mill-ewwel tentattivi għal qawmien sehh fil-fatt fil-Germanja tal-Lvant fl-1953. Tlett snin wara rajna l-invazjoni tal-Ungerja li kienet bdiet tiehu nifs politiku għid. Fl-1968 tfacca Dubcek li ried jara s-socjalizmu b'wicc uman izda baqa' f'wiccu bl-ikrah, u darba wara l-ohra nqalghu movimenti fil-Polonja, l-ikbar pajjiz fl-Ewropa tal-Lvant u dak li l-iktar kien ilu jara mohqrija mir-Russja anki fi zmien pre-Sovjetiku. Insemmi biss li fi zmien il-Kzar kien hemm epoka li fiha kien illegali għal Polakk li mqar jitkellem bil-Pollakk f'artu. Mill-1980 niftakru l-istorja tal-ghaqda sindakali Solidarnoc mmexxija minn Lech Walensa u zzjara tal-Papa Pollakk Wojtyla fil-Polonja, l-ikbar migemgħat imaginabbli ta' nies fit-toroq ixejru l-bnadur tal-Papa u tal-Polonja f'pajjiz suppost Kommunist.

Dissident russu li kien storiku u li daq il-gulag, Andrei Amalrik, kien staqsa jekk l-Unjoni Sovjetika kienetx tissopravivi sal-1984 - bis-satira penetranti ta' George Orwell 1984 f'mohhu.² Gara tabilhaqq li proprju fl-1984 tfacca Gorbachev, mexxej għid izjed illuminat minn ta' qablu, rappresentant ta' generazzjoni ohra, li fehem u stqarr li s-sistema Kommunista ma kienx qiegħed jahdem u ma setax ikampa mingħajr ftuh u ristrutturar fit jew wisq

² Ara Henry Frendo, *An Interview with Andrei Amalrik* (AZAD, Sliema, 1978)

radikali. Ix-xamma tal-liberta' - ix-xenqa ghaliha fil-bniedem, - hi bhall-ilma ghall-hajja, tghaddi, timxi u tiskula minn kull rokna u minn kull xaqq li ssib. Il-messagg malajr ittraduca ruhu f'burdati ta' sfida u ta' kuragg fost dawk li l-iktar kienu ilhom jissaportu taht il-madmad Sovjetiku. Din is-suppost Unjoni bdiet titlef il-kontroll egemoniku u l-kredibilita' li seta' kien baqghalha, tant li f'daqqa wahda l-Unjoni Sovjetika stess bidet tinfetaq - ghax wara kollox din kienet stat iserrah fuq il-forza, stat li kien espanda tul is-sekli b'espansjoni territorjali fuq ohra.

Ftit wara l-waqa' tal-hajt ta' Berlin, sehh propriju f'pajjizna nkontru ferm storiku, iktar storiku minn dak ta' qabel Yalta bejn Churchill u Roosevelt f'Malta wkoll qabel ma kienu marru jiltaqghu ma' Stalin. Din kienet il-laqgha bejn Bush u Gorbachev fejn effettivament inghatat valuta u sehh rikonoxximent ghal dak li kienet iddimonstrat il-waqa' tal-hajt ta' Berlin. "Id-dinja tagħna u r-relazzjonijiet ta' bejnietha qegħdin f'salib it-toroq krucjalii", stqarr Gorbachev f'Malta. "Għandna nkunu ferm responsabbli u niffaccjaw l-isfidi tad-dinja tal-lum... Id-dinja thalli warajha epoka ta' gwerra bierda u tidhol f'epoka ohra..."³

Malli bdew jinfethu l-fruntieri, ibda minn ta' l-Ungerija, esodu iehor ta' Germanizi, u terremoti f'dak li kien l-imperu Sovjetiku.⁴ Fil-Germanja tal-Lvant, Honecker tneħha mill-poter; fice Cekoslovakja Dubcek sar Speaker u Havel mexa mill-habs ghall-presidenza. Imrijet, bqaqen, imnanar u minn kollox intuzaw biex ftit ftit zmantellew il-Hajt ta' Berlin li fl-ahhar infetah għal kollox fid-9 ta' Novembru, għoxrin sena ilu.⁵ X'differenza mill-fjuri friski

³ Ara Henry Frendo, 'An Agenda for the Summit', *The Sunday Times* (Malta), 26 Nov. 1989, pp. 3-4; 'The World After Malta', 17 Dec. 1989, *ibid.*, pp. 2-3; 'After the Cold War', *ibid.*, 2 Dec. 1990, pp. 22, 24. Ara wkoll *inter alia* l-cover stories fi *Newsweek*, 'Super Heroes', 11 Dec. 1989; 'How 1989 changed History', 1 Jan. 1990.

⁴ Ara per ezempju 'The Great Escape', *Newsweek*, 25 Sept. 1989.

⁵ Ara Jerry Bornstein, *The Wall Came Tumbling Down*, b'introduzzjoni minn Willy Brandt (Arch Cape, New York, 1990).

fuq l-oqbra u l-watch towers fil-gholi jduru qishom spettri 'bis-suldati armati bil-machine guns f'kull wiehed, li kienu jhammgu l-fruntiera kollha tal-Germanja maqsuma!

Kienx profetiku kliem Konrad Adenauer: "What is unnatural will not endure. That is why one day the Wall in Berlin will come down." Jew ta' Eisenhower fl-1953: "Future historians, in their analysis of the causes which will have brought about the disintegration of the Communist Empire, will single out those brave East Germans who dared to rise against the cannons of tyranny with nothing but their bare hands and their stout hearts."

Fl-istess xahar li l-Germanja regghet inghaqdet, f'Ottubru tal-1990, il-president tagħha Weizsacker, għamel l-ewwel zjara statali tieghu - f'Malta. Hawnhekk ukoll il-messagg ma jintilifx, bizzejjed wieħed jidhol il-belt minn Putirjal u jhares lejn il-lemin.⁶

Skond Fukuyama, din l-izvolta fissret tmiem l-istorja, fis-sens li l-kapitalizmu kien rebah fuq il-kommunizmu u d-djalettika ideologika-militari li konna mdorrijin biha kienet spiccat. Ma nitqarrqu li l-liberta' hi daqshekk facli jew li tinkiseb hekk malajr u b'mod dejjiemi, Dak li gara fl-1989 holoq tezi gdida, izda zgur ma waqqafx id-djalettika tal-istorja fejn naraw jinholqu premessi u anti-tezijiet ohra, bhal per ezempju l-fundamenalizmu izlamiku, il-globalizazzjoni, l-immigrazzjoni illegal tal-massa, it-sniggis, il-bdil fil-klima kawza ta' kapitalizmu ndustrijali sfrenat, iz-zieda fil-popolazzjoni, u tant zvolti ohra lura u 'l quddiem, fosthom anki dak li issa qiegehd jigri fir-Russja ta' Putin, fejn jidher li l-liberta' tal-espressjoni, suppost mirbuha u ristawrata, tinsab f'tensjoni b'agir dubjuż għal kollo fl-istampa, fil-media u fl-elezzjonijiet.

Din it-tensjoni hi dejjem prezenti. Għalhekk, kif intqal tajjeb, il-liberta' trid tiggieled ghaliha kuljum – u dan, kullimkien.

⁶ Ara Henry Frendo, 'Europe and the German question', The Sunday Times, 19 Nov. 1989; 'The New Germany of Weizsäcker and De Maziere', *ibid.*, pp. 26-27.

U biex nagħlaq xtaqt nurikom xi haga. Ftit qabel il-migja ta' Weizacker, li ltaqjt mieghu, jiena kont mistieden il-Germanja, u l-ospiti tiegħi kienu irregalawli souvenir. Mhux tal-Brandenburg Gate. Mhux ta' Checkpoint Charlie.

Din bicca mill-Hajt ta' Berlin.